



گورنر KATHY HOCHUL

فوری ریلیز کے لیے: 19/4/2026

شدید موسمی حالات سے آگاہی کے ہفتے کے دوران، گورنر HOCHUL نے نیو یارک کے باشندوں کو اپنے گھرانوں کی تیاری کی ترغیب دی

شدید موسم سے متعلق ہفتہ آگاہی 25 اپریل تک جاری رہے گا

2014 سے اب تک شہریوں کی تیاری کے کورپس کے ایونٹس کے ذریعے 468,000 نیو یارک کے باشندوں کو تربیت دی جا چکی ہے

اپنے نزدیک موجود ریاست نیو یارک کے شہریوں کی تیاری کے کورپس کے بارے میں [یہاں](#) معلوم کریں

موسم اور ایمرجنسی سے متعلق الرٹس کے لیے سائن اپ کرنے کے لیے 333111 پر ٹیکسٹ بھیجیں

گورنر Kathy Hochul (کیتھی ہوکل) کی جانب سے آج کے دن ریاست نیو یارک میں شدید موسم سے متعلق ہفتہ آگاہی کے آغاز کو اجاگر کیا گیا ہے جس کے تحت انہوں نے نیو یارک کے باشندوں کو اس بات کی ترغیب دی گئی کہ وہ شدید موسم کے لیے خود کو اور اپنے گھر و اسباب کو تیار رکھنے کی خاطر عملی اقدامات اٹھائیں۔ نیو یارک کے شہریوں کی تیاری کے کورپس (New York State Citizens Preparedness Corps) کی جانب سے کورس میں شرکت کرنا اور ہنگامی انتظامیہ کے ماہرین سے ان اقدامات سے متعلق براہ راست مشورہ لینا ان بہترین طریقوں میں سے ایک ہے جو کہ افراد اور خاندانوں کو شدید موسم کے دوران محفوظ رہنے کے لیے اپنانے چاہئیں۔ موسم اور ایمرجنسی سے متعلق الرٹس حاصل کرنے کے لیے نیو یارک کے باشندے اپنی کاؤنٹی یا بورو کا نام 333111 پر ٹیکسٹ کر کے بھی رجسٹر کر سکتے ہیں۔

"شدید موسمی حالات سے آگاہی کے اس ہفتے کو مناتے ہوئے، میں ہر نیو یارک کے باشندے کو ترغیب دیتی ہوں کہ وہ کسی بھی آفت سے پہلے اپنی اور اپنے گھرانوں کی حفاظت کے لیے پیشگی اقدامات کریں،" گورنر Hochul (ہوکل) نے کہا۔ "تیاری ہی ہمارا بہترین دفاع ہے۔ چاہے اپنے کاؤنٹی یا بورو کو 333111 پر ٹیکسٹ کر کے ایمرجنسی الرٹس کے لیے رجسٹر کرنا ہو یا شہریوں کی تیاری کے کورپس کے کورس میں شرکت کر کے ماہرین سے براہ راست سیکھنا ہو، آج یہ سادہ اقدامات اٹھانا شدید موسمی حالات کے وقت آپ کے خاندان کو محفوظ رکھنے میں فیصلہ کن فرق ڈال سکتا ہے۔"

ریاست نیو یارک کا شہریوں کی تیاری کا کورپس جو ریاست نیو یارک ڈویژن برائے وطن کی سلامتی اور ایمرجنسی کی خدمات (Division of Homeland Security and Emergency Services) اور نیو یارک نیشنل گارڈ (New York National Guard) کے زیر انتظام ہے، 2014 میں نیو یارک کے عام باشندگان کو ہنگامی حالات اور آفات کے لیے تیار ہونے، فوری طور پر ردعمل دینے اور آفات سے قبل کے حالات میں جلد از جلد واپسی کی تربیت دینے کے لیے قائم کیا گیا تھا۔ پروگرام کے آغاز سے اب تک، ان ایونٹس کے ذریعے 468,000 نیو یارک کے باشندوں کو تربیت دی جا چکی ہے۔

ڈویژن برائے وطن کی سلامتی اور ایمرجنسی کی خدمات کے قائم مقام کمیشنر Terry O'Leary (ٹیری او'لیری) نے کہا، "شدید موسمی ہنگامی صورتحال کے دوران ہر لمحہ قیمتی ہوتا ہے۔ آپ کسی ہنگامی صورتحال کے دوران اس

کے لیے تیاری نہیں کر سکتے، اسی لیے پیشگی منصوبہ بندی آپ کو اور آپ کے پیاروں کو محفوظ رکھنے کے لیے نہایت اہم ہے۔ منصوبہ بنائیں، ایک کٹ تیار کریں اور ایمرجنسی الرٹس کے لیے رجسٹر کریں تاکہ آپ کو ممکنہ خطرات کے بارے میں بروقت آگاہی ملتی رہے۔"

شہریوں کی تیاری کے کورس کی ٹریننگ کے دوران، شرکاء اُن چار اقدامات کے بارے میں سیکھتے ہیں جنہیں انہیں کسی بھی آفت سے پہلے جاننا اور مکمل کرنا چاہیے:

- گھر، اسکول، کام اور باہر اپنے اور اپنے خاندان کے لیے ایک منصوبہ تیار کریں۔ پناہ لینے کے لیے ایک محفوظ جگہ کی نشاندہی کریں اور جانیں کہ انتباہ جاری ہونے پر کیا اقدامات کرنے ہیں۔ کسی ہنگامی صورتحال کی منصوبہ بندی کرتے وقت پالتو جانوروں کا خیال رکھیں۔
- کم از کم 10 دن چلنے والے ہنگامی سامان کی ایک کٹ بنائیں۔ فلیش لائٹس، موسمی ریڈیو، اور اضافی بیٹریاں شامل کریں۔ آپ کے پاس اپنے گھر اور گاڑی کے لیے ایک ایک کٹ ہونی چاہیے۔ کوئی بھی طبی ضروریات جو آپ کے خاندان کو درپیش ہو سکتی ہیں ان کے لیے منصوبہ بنائیں۔ پالتو جانوروں کے لیے ہنگامی سامان رکھیں۔
- TV اور ریڈیو اسٹیشنز کی مدد سے حالات سے باخبر رہیں جو ہنگامی انتباہی نظام (Emergency Alert System، EAS) کے پیغامات نشر کرتے ہیں، نیز اس وقت مقامی ہنگامی احکامات کی پیروی کریں جب وہ جاری کیے جائیں۔ اپنی کاؤنٹی یا بورو کا نام 333111 پر ٹیکسٹ کر کے ایمرجنسی معلومات براہ راست اپنے موبائل فون پر حاصل کریں۔
- اپنے اور اپنے خاندان کی حفاظت کے طریقوں کے متعلق مزید جاننے کے لیے اپنے مقامی ہنگامی انتظامیہ کے دفتر تشریف لے جائیں۔ امریکی ریڈ کراس (American Red Cross)، نیو یارک کیئرز (New York Cares) یا سالویشن آرمی (Salvation Army) جیسی تنظیموں کے ساتھ رضاکارانہ خدمات انجام دینے کے بارے میں غور کریں۔

شدید موسمی حالات سے متعلق مزید حفاظتی تجاویز [DHSES ویب سائٹ](https://www.dhSES.ny.gov) پر دستیاب ہیں۔

ڈویژن برائے وطن کی سلامتی اور ایمرجنسی کی خدمات کے بارے میں

ڈویژن برائے وطن کی سلامتی اور ہنگامی خدمات دہشت گردی، قدرتی آفات، خطرات، آتش زدگی اور دیگر ہنگامی واقعات کی روک تھام، ان کے خلاف تحفظ، ان کے لیے تیاری، ان کے درپیش ہونے پر امدادی کام کرنے، اور ان سے بحالی کے لیے قیادت، نظم اور معاونت فراہم کرتا ہے۔ مزید معلومات کے لیے [DHSES کا Facebook پیج](https://www.dhSES.ny.gov) ملاحظہ کریں، [@NYS DHSES](https://www.dhSES.ny.gov) کو X پر فالو کریں، یا [dhSES.ny.gov](https://www.dhSES.ny.gov) وزٹ کریں۔

لمحہ بہ لمحہ ہنگامی اور موسمی انتباہات کے پیغامات براہ راست اپنے فون پر حاصل کریں۔ ابھی اندراج کروانے کے لیے اپنی کاؤنٹی یا رہائشی بورو 333111 پر ٹیکسٹ کریں۔ [DhSES.ny.gov/emergency-alerts](https://www.dhSES.ny.gov/emergency-alerts) پر مزید جانیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)